

शुभ आरम्भ

Shubharambh National Daily राष्ट्रिय दैनिक

वर्ष ५

अंक ०५०

२०८२ साल कार्तिक २५ गते शनिवार

Saturday-15-November-2025

पृष्ठ संख्या-४

मूल्य रु.५/-

बिना सूचना रातीमै डोजर चलाएर घर भत्काइयो - स्थानीय सुरेन्द्र सिंहको आरोप

शु.आ. सम्वाददाता
बारा, २८ कार्तिक

पचरोता नगरपालिकाका स्थानीय सुरेन्द्र सिंह राजपूतले नगरप्रमुख जलन्धर सिंहमाथि बिना सूचना मध्यरातमा घरमा डोजर चलाएर भत्काएको गम्भीर आरोप लगाएका छन्। कलैयामा पत्रकार सम्मेलन गरी आफू पीडित बनेको दाबी सार्वजनिक गर्दै उनले यो घटना 'डाका शैलीको कार्य' भएको आरोप लगाए। १० लाख रुपैयाँ र १० तोला सुन लुटिएको दाबी सुरेन्द्र सिंहका अनुसार उनकी छोरीको विवाहका लागि नियत गरी राखिएको रु १० लाख रकम र करिब १० तोला सुनका गरगहना समेत डोजर चलाउने समूहले लुटपाट गरेको छ। "कुनै पनि प्रक्रिया, सूचना वा कानुनी आधार बिना राती नै डोजर ल्याएर मेरो घर भत्काइयो," उनले भने। "नगरप्रमुखको व्यक्तिगत रिसइवी थियो" - सुरेन्द्र सिंह सुरेन्द्रले आफू बसेको घर ऐलानी नभई नम्बरी रहेको दाबी गर्दै, सडकबाट लगभग २० फिट भित्र परे पनि घर तोडिएको बताए। उनका अनुसार नगरप्रमुख जलन्धर सिंह व्यक्तिगत रिसइवीका कारण आफूलाई निशाना बनाएको दाबी छ। साथै, उनले नगरप्रमुख स्वयं ऐलानीमा रहेको आफ्नो माछापालन केन्द्र पनि



हटाउनुपर्ने चुनौती दिएका छन्। न्यायका लागि अदालत-प्रशासनमा निवेदन घटनापछि सुरेन्द्रले अदालत र जिल्ला प्रशासन कार्यालयमा निवेदन दर्ता गरिसकेको बताएका छन्। "यदि मेरो गल्ती प्रमाणित भयो भने म मेरा सबै आरोप फिर्ता लिन तयार छु। तर घर भत्काएको, सुन-पैसा लुटिएको, सबै क्षतिपूर्ति दिलाउनुपर्नेछ," उनले भने। साथै नगरप्रमुखले लिखित माफी

मागनुपर्ने माग पनि राखेका छन्। नगरप्रमुखको प्रतिक्रिया: "यो राजनीतिक प्रतिशोध" यता नगरप्रमुख जलन्धर सिंहले भने सुरेन्द्र सिंहका आरोपहरू राजनीतिक प्रतिशोध र विकास रोक्ने नियतका कारण गरिएको भ्रामक प्रचार रहेको प्रतिक्रिया दिएका छन्। उनका अनुसार केही समूहले योजनाबद्ध रूपमा भुटा आरोप लगाएर विकास कार्य रोक्ने पड्यन्त्र गरिरहेको दाबी छ।

कलैया बजारमा माछाको सुकुटीको माग बढ्दो

शु.आ. सम्वाददाता
कलैया, २८ कार्तिक
तराई-मधेसमा तरकारीकै सुकुटी खाने प्रचलन यति धेरै प्रचलित छ कि यहाँका घरघरमा काउली, भिन्डी, भ्यान्टा, बन्दाकोपीदेखि लिएर सागसब्जीसम्म सुकाएर वर्षभरि खान सकिन्छ। तर, पछिल्लो समय पहाडी भेगमा भैँ माछाको सुकुटीप्रति पनि मधेसी उपभोक्ताको रुचि तीव्र रूपमा बढेको पाइन्छ। कलैया सदरमुकामको तरकारी बजार, जहाँ दैनिक रूपमा हजारौँ उपभोक्ता ओड्ने गर्छन्, त्यही बजारमा सजिलै किन्न सकिने माछाको सुकुटी अहिले आकर्षणको केन्द्र बनेको छ। बजारका व्यापारीका अनुसार भारत-नेपाल सीमा नजिकै भएकाले ताजा माछा तथा सुकुटी दुवैको आपूर्ति सहज हुने भएकाले यसको विक्री दिनप्रतिदिन बढ्दो छ। माछाको सुकुटी पारखीहरूका लागि



कलैया राम्रो गन्तव्य बन्दै गएको छ। बजारमा विभिन्न प्रकारका साना-ठूला नदीका माछा सुकाएर ल्याइने हुँदा ग्राहकले मनपर्ने प्रजाति छानेर किन्न सक्छन्। स्थानीय उपभोक्ता रामेश्वर साह भन्छन्, "पहिले हामी तरकारीको सुकुटी मात्र प्रयोग गर्थ्यौँ। अहिले माछाको सुकुटीले खानामा नयाँ स्वाद थपिदिएको छ। कलैयामा सजिलै पाइने भएकाले बाहिर जाँदा घरका लागि समातेर नै लैजान्छौँ।" व्यापारीहरूको भनाइमा, चाडपर्व, जाडो महिनामा तथा पारिवारिक भोजका बेला माछाको सुकुटीको माग विशेष गरी बढी हुन्छ। पकाउन सजिलो र लामो समयसम्म बिग्रन नहुने भएकाले मानिसहरू यसलाई मन पराउँछन्। कलैयामा आउने पाहुनाले पनि "यहाँको माछाको सुकुटी नछुटाई ल्याउनु पर्ने" स्थानीयको सुझाव सुन्न सकिन्छ। रुचि राख्ने र पारखीहरूका लागि कलैया बजार सुकुटी किनमेलको उपयुक्त ठाउँ बन्दै गएको छ।

पर्सा १० करोडभन्दा बढी रकम संलग्न अनलाइन ठगी गिरोह पक्राउ

पर्सा, कार्तिक २८

जिल्ला प्रहरी कार्यालय पर्साको सूचना संकलन तथा विश्लेषण शाखाले अनलाइन ठगीमा सक्रिय एक संगठित समूहलाई नियन्त्रणमा लिन सफल भएको छ। विशेष सूचनाका आधारमा २०८२ कार्तिक २६ गते दिउँसो वीरगंज महानगरपालिका-८, प्रभु अस्पताल अगाडिको सडकखण्डमा सञ्चालन गरिएको अपरेसन मार्फत तीन जनालाई पक्राउ गरिएको प्रहरीले जनाएको छ।

प्रहरीका अनुसार पक्राउ परेकाहरूले सर्वसाधारणलाई प्रलोभनमा पारी विभिन्न बैंकहरूको :यलभय :गभि व्अग्रयगत खोल्ने, ती खाताहरू प्रयोग गरी एजप्लकजन्, इट्चबगम, व्यद क्अक, वपम इलप्लिम चगकप लभकक क्अक जस्ता अनलाइन अपराध सञ्चालन गर्ने तथा विभिन्न कम्पनीका कागजातहरू जालसाजी गरी सामानहरूको वपम इचमभच चर्पी तयार पार्ने कार्य गर्दै आएका थिए। अनुसन्धानका क्रममा उनीहरूले विभिन्न बैंक तथा डिजिटल वालेटमार्फत करिब १० करोड



रुपैयाँभन्दा बढी अवैध कारोबार गरेको खुलासा भएको छ। प्रहरीले उनीहरूबाट ४३ थान ATM ऋबचम समेत बरामद गरेको छ, जसमार्फत अवैध रकम कारोबार हुँदै आएको बताइएको छ। पक्राउ पर्नेमा पर्सा जिल्ला वीरगंज महानगरपालिका-२९ मुसैली बस्ने वर्ष ३५ को कृष्णा प्रसाद साह, बारा जिल्ला विश्रामपुर गाउँपालिका-१ बस्ने राहुल मण्डल र एक जना १४ वर्षीय नाबालक रहेका छन्। जिल्ला प्रहरी कार्यालयका पर्साको अनुसार पक्राउ परेकाहरू विरुद्ध बैंकिङ

कसुर सम्बन्धी मुद्दा दर्ता गरिएको छ। जिल्ला अदालत पर्साबाट तीन दिनको म्याद थप अनुमति पछि विस्तृत अनुसन्धान अगाडि बढाइएको छ। प्रहरीले अनलाइन मार्फत आउने लोभलाग्दा प्रस्ताव, लिंक, कामका अफर, अनलाइन व्यापारका नाममा हुने प्रलोभन तथा अज्ञात नम्बर-खातासँगको सम्पर्कबाट सतर्क रहन समेत सर्वसाधारणलाई आग्रह गरेको छ। प्रहरीका अनुसार घटनामा संलग्न अन्य व्यक्तिहरूको पहिचान तथा अवैध कारोबारको स्रोतबारे थप अनुसन्धान जारी छ।

गौरमा मतदाता नामावली दर्ताका लागि नागरिकको व्यापक सहभागिता र भीडभाड

शु.आ. सम्वाददाता
रौतहट, २८ कार्तिक

जिल्लाको गौरस्थित जिल्ला निर्वाचन कार्यालयमा मतदाता नामावली दर्ता तथा संशोधन कार्यका लागि शुक्रवार बिहानैदेखि नागरिकहरूको उल्लेखनीय भीडभाड देखिएको छ। आगामी निर्वाचनलाई लक्षित गर्दै निर्वाचन आयोगले सञ्चालन गरेको मतदाता नामावली संकलन तथा अद्यावधिक अभियानमा स्थानीयवासीको सक्रिय सहभागिता बढेपछि कार्यालयमा सेवाग्राहीको चाप बढेको हो। कार्यालय परिसरमा बिहानैदेखि विभिन्न उमेर समूहका पुरुष तथा महिलाहरूको बाक्लो उपस्थिति रहेको छ। नयाँ मतदाता दर्ता गर्न, नाम, ठेगाना वा जन्ममिति जस्ता विवरणहरूमा सुधार गराउन र मतदाता परिचयपत्रका लागि फारम बुझाउन आएका स्थानीयहरू लामो लाइनमा व्यवस्थित रूपमा उभिएका थिए। जिल्ला निर्वाचन कार्यालय रौतहटका प्रमुख छोटेलाल दासले दैनिक सयौँ सर्वसाधारणलाई सेवा दिन भ्याई नभ्याई भएको छ। कार्यालय स्रोतका अनुसार मतदाता नामावली संकलन अभियानलाई व्यवस्थित र



प्रभावकारी रूपमा सञ्चालन गर्न आवश्यक तयारीहरू गरिए पनि नागरिकको अत्यधिक चापका कारण कामको व्यस्तता निकै बढेको हो। अभियान सुरु भएदेखि नै हामीले दैनिक सयौँ जनालाई सेवा दिइरहेका छौँ, एक कर्मचारीले भने, पछिल्ला दिनहरूमा भीड भन्ने बढेको छ, जसले गर्दा सेवाग्राहीलाई केही समय कुनै पनि अवस्था आएको छ। सेवा लिन आएका स्थानीयहरूले भने लामो समय पर्खिनु परेको भन्दै गुनासो गरिरहेका छन्। उनीहरूले सेवा प्रवाहलाई थप चुस्त र सहज बनाउन कार्यालयले थप जनशक्ति तथा व्यवस्थापनमा ध्यान दिनुपर्ने माग गरेका छन्। बिहानैदेखि लाइनमा उभिएका छौँ, पालो आउन निकै ढिलो भयो, नाम नबताउने

शर्तमा एक सेवाग्राहीले बताए। यस अभियानमा महिला मतदाताहरूको सक्रिय सहभागिता पनि उत्साहजनक देखिन्छ। आफ्नो नाम दर्ता गराउन वा विवरण अद्यावधिक गराउनका लागि धेरैजसो महिलाहरू पनि लामो लाइनमा धैर्यताका साथ पर्खिरहेका थिए। यसले आगामी निर्वाचनका लागि महिलाहरूको मताधिकार प्रयोगप्रतिको जागरुकता बढेको संकेत गर्दछ। निर्वाचन कार्यालयले मतदाता नामावली संकलन अभियानलाई तोकिएको समयभित्र सफलतापूर्वक सम्पन्न गर्नका लागि आफ्नो सम्पूर्ण शक्ति लगाएको जनाए। नागरिकहरूलाई पनि आवश्यक कागजातसहित समयमै कार्यालयमा उपस्थित भई आफ्नो मताधिकार सुरक्षित गर्न आग्रह गरिएको हो।

मतदाता नामावली संकलनका लागि ५ दिन म्याद थपियो

काठमाडौँ, २८ कार्तिक

निर्वाचन आयोगले मतदाता नामावलीमा नाम संकलनका लागि पाँच दिन म्याद थप गरेको छ। नामावली दर्तामा देखिएको उत्साह र चापलाई ध्यानमा राखी आयोगले पाँच दिन म्याद थप गरेको हो। यसअघि शुक्रवार कार्यवाहक प्रमुख निर्वाचन आयुक्त रामप्रसाद भण्डारीसँगको टेलिफोन वार्तामा म्याद

थपका लागि आग्रह गरिएको प्रधानमन्त्री सुशीला कार्कीले बताइन्। सोहीअनुसार आयोगले मतदाता नामावलीमा नाम संकलनका लागि पाँच दिन म्याद थप गरेको उनले बताइन्। राष्ट्रिय परिचय नम्बरको आधारमा मतदाता नामावलीमा नाम संकलन गर्न पाउने भएसँगै युवा पुस्ताको संख्या बढेको उनले बताइन्। आगामी फागुन

२९ गतेका लागि निर्धारण गरिएको प्रतिनिधि सभाको चुनावका लागि निर्धक्क भएर मतदान गर्न पाउने वातावरण बन्ने उनको भनाइ छ। काराबारबाट भागेको कैदीका कारण चुनौती थपिएको भए पनि सरकार आगामी निर्वाचनलाई भयरहित वातावरणमा सम्पन्न गराउन र सुरक्षाकोप्रत्याभूति गराउन प्रतिबद्ध रहेको उनले बताइन्।

मो.सा चलाउँदा हेल्मेटको अनिवार्य प्रयोग गरौं।

तपाईंले तिरेको कर तपाईंका टोल आँगनको बिकासको लागि, त्यसैले जागरुक बनौं कर तिरो। - विश्रामपुर गाउँपालिका, बारा

शुभ आरम्भ राष्ट्रिय दैनिकका लागि

प्रकाशक	: अनिल पाण्डेय
प्रधान सम्पादक	: दिपेन्द्र कुमार उपाध्याय
सम्पादक	: श्याम विहारी साह केशरी
कार्यकारी सम्पादक	: उमेश द्रुवे
समाचार सम्पादक	: आ.के. ठाकुर
कानुनी सल्लाहकार	: प्रभातचन्द्र दाहाल
कम्प्युटर अपरेटर	: कृष्णा गुप्ता
सम्पर्क नम्बर	: ८८४५२२३३०५
सम्पर्क कार्यालय	: कलैया-१४, बघवन (बारा)
मुद्रक	: बारा प्रिन्टिङ्ग प्रेस, कलैया (बारा)



shubharambhdaily@gmail.com

सम्पादकीय.....



सन्तपुर मेला: प्रशासनको उदासीनता

र सांस्कृतिक पर्वको अपहरण चन्द्रपुर नगरपालिका-८ सन्तपुरमा सुरु भएको सामाजिककेवा सन्तपुर मेला सांस्कृतिक उत्सवको सट्टा जुवाको अखडा जस्तो बन्दै गएको छ । लंगुर-बुर्जा, डाईसजस्ता जुवा खेलहरू खुलेआम सञ्चालन भइरहेका छन् । स्थानीय बासिन्दाले प्रहरी प्रशासनमाथि मेलामा जुवा रोक्न नसकेको मात्रै होइन, कतिपय अवस्थामा सहकार्य गरेको आरोप समेत लगाएका छन् । सांस्कृतिक मेलाको मुख्य उद्देश्य मनोरञ्जन, सामाजिक मेलमिलाप र सांस्कृतिक धरोहरको प्रवर्द्धन हो । तर रातभरि जुवा खेल, नगदको चलखेल, भीडभाड र मादक पदार्थ सेवन जस्ता गतिविधिले मेलाको वास्तविक स्वरूपलाई सिधै खतरा दिएको छ । बालबालिका, महिला र परिवारका लागि मेलाको वातावरण असुरक्षित बनेको छ ।

स्थानीयले गुनासो गर्दैछन् कि प्रहरी प्रशासन केवल देखावटी उपस्थिति मात्र कायम राख्दै आएको छ । औपचारिक प्रतिबद्धता हुँदाहुँदै पनि व्यवहारमा जुवा नियन्त्रण गर्न कुनै ठोस कदम देखिएको छैन । यस्तो उदासीनता प्रशासनको इज्जत र मेलाको सांस्कृतिक महत्व दुवैलाई कमजोर बनाएको छ ।

अब समय आएको छ कि प्रशासन, स्थानीय सरकार र समुदाय मिलेर मेलालाई जुवाबाट मुक्त, सुरक्षित र व्यवस्थित बनाउन ठोस कदम चालोस् । जुवाजस्ता अवैध गतिविधिले सांस्कृतिक पर्वको वास्तविकता र गौरवलाई दुब्ल दिइनुहुँदैन । सुरक्षा र व्यवस्थापनको सही संयोजनले मात्र मेलाको सांस्कृतिक उद्देश्य पूर्ण रूपमा जीवित रहन्छ ।

सन्तपुर मेला एउटा उत्सव हो, जुवा खेल्ने अखडा होइन । प्रशासनले ढिला गर्नुहुँदैनह्य ठोस र प्रभावकारी कदम चालेर समुदायलाई सांस्कृतिक गौरव फर्काउनु नै अहिलेको प्राथमिकता हुनुपर्छ ।



कृष्ण सेढाई

नेपालमा बहुदलीय व्यवस्थाको घोषणापछि २०४७ को संविधानलाई विस्थापन गरी कृष्णप्रसाद भट्टराईलाई अन्तरिम सरकारको प्रधानमन्त्री बनाइयो । सोही वर्ष कार्तिक २३ गते बहुदलीय संविधान घोषणा गरियो । जसअनुसार २०४८ मा आमनिर्वाचन सम्पन्न भयो । तत्कालीन संयुक्त जनमोर्चाले संसदमा ९ सिटसहित प्रतिनिधित्व गरेको भए पनि २०५२ फागुन १ गतेबाट माओवादीको नाउँमा नेपालमा सशस्त्र विद्रोहको थालनी गरेको थियो । माओवादीको सशस्त्र विद्रोहले नेपालमा ठूलो धनजनको नोक्सानी गऱ्यो । १७ हजारभन्दा बढी नेपाली मारिए । दसौं लाख नेपालबाट पलायन भए । त्यही पलायनताको विस्तारित रोगले आज गाउँघर खाली भएका छन् । जसले गर्दा नेपालको सामाजिक व्यवस्थामेत खल्वलिएको छ । माओवादी विद्रोहकै परिणामस्वरूप २०६३ वैशाख ११ गते राजा ज्ञानेन्द्र र तत्कालीन सात राजनीतिक दलबीच सम्झौता भएपछि राजाबाट आएको घोषणाअनुसार सशस्त्र विद्रोह रोकियो । उक्त घोषणापछि राजनीतिक पार्टीका नेताहरूले २०४७ सालको संविधानलाई संशोधनको कुनै गुञ्जायस नै नराखी संविधान खारेज गरी अन्तरिम संविधान जारी गरे । अन्तरिम संविधानको भावनाविपरीत दुई पटक संविधानसभाको चुनाव भयो । दोस्रो पटकको संविधानसभाको चुनाव गराउन बहालवाला प्रधानन्यायाधीशलाई शक्ति पृथकीकरणको मर्म विपरीत कार्यपालिकाको प्रमुख बनाइयो । २०७२ मा संविधानसभाबाट संविधान जारी गरियो । अहिले २०७२ को संविधानले व्यवस्था गरेको राज्य प्रणाली पनि असफल हुन पुगेको छ । संविधानमा व्यवस्था गरिएको संघात्मक राज्य व्यवस्था,

सरकारको अबको बाटो

गणतन्त्र अहिले सबैभन्दा बढी विवादित बनेका छन् । संघात्मक राज्य व्यवस्थाअन्तर्गत व्यवस्था गरिएका सातवटा राज्य, केन्द्रमा सहित ८ सय ८४ जना सांसद, ८ वटा सरकार र सयौं मन्त्री हुने व्यवस्थाको कारण नेपालमा भ्रष्टाचार व्याप्त भयो । भ्रष्टाचार र दण्डहीनता बेथिति अहिलेको प्रमुख समस्या बनेका छन् । राज्य शक्तिको विकेन्द्रीकरण गर्ने मनशायले व्यवस्था गरिएका सातवटा राज्यले नेपालका गाउँबाट हुने विदेश पलायनतालाई रोक्न सकेनन् । कृषि पेसा पूर्णरूपमा धराशायी बन्न पुग्यो । नेपालका धेरै कृषियोग्य जमिनहरू अहिले पनि बाँझो रहेका छन् । तर नेपालले ५० अर्बभन्दा माथिको चामल बर्सेन आयात गर्ने गरेको छ । शिक्षित र प्राविधिक शक्तिलाई गाउँमा फर्काउने आकर्षणसहितको नीति राज्यले बनाउन सकेनन् । गाउँबाट बसाइँसराइ गरी सहर नै जानुपर्ने बाध्यतालाई समाप्त गर्ने नीति राज्य सरकारले ल्याउन सकेन । बरु, पटकपटक राज्य सरकारसमेत केन्द्रको सिको गर्दै विघटन र गठन गरी राज्यको प्रशासनिक खर्च बढाउने कार्य भए । जसले गर्दा विकास खर्च न्यून भयो । प्रत्येक राज्यमा रोजगारीको अवसर सिर्जना गर्ने उद्योगहरूको स्थापना र रोजगारी सिर्जना गरी युवाको विदेश पलायनलाई रोक्ने प्रयास हुन सकेन । जसले गर्दा पनि राज्य सरकारको औचित्य समाप्त हुन पुगेको छ । अर्कोतर्फ, नेपालको परम्परागत व्यवस्थाअनुसार अभिभावकको परिचय बनेको राजतन्त्रको विस्थापनपछि व्यवस्था गरिएको राष्ट्रपति राख्ने व्यवस्थामा राष्ट्रपति पार्टीको कार्यकर्ताबाहेक सबैको अभिभावक बन्न सकेनन् । बरु, राष्ट्रपति र उपराष्ट्रपति नेपालीका लागि कर बोकाउने सेतो हात्ती बन्न पुगेका छन् । करिब पाँच सय वर्षको इतिहास बोकेको राजतन्त्र भारदारहरूको भगडा, १०४ वर्षे लामो राणाशासनजस्ता विभिन्न उतारचढावको बाबजुत पनि नेपालको ऐतिहासिक परम्परा, धर्म, संस्कृतिको संरक्षकको रूपमा रहेको थियो ।

गरिमामय अभिभावकको अभावमा राजनीतिक पार्टीका नेताहरूको स्वेच्छाचारी शासन, भ्रष्टाचार र अराजकता नेपालीले भोग्न बाध्य भए । नेपाल अभिभावकविहीन बन्न पुग्यो । जुन हामीले २०६३ पछि अनुभव गरिरहेका छौं । चरम अराजकता, कृशासन, भ्रष्टाचार र दण्डहीनताको विस्फोट जेन-जी आन्दोलनको रूपमा गत भदौ २३ गते भयो । त्यही बहानामा भदौ २४ गतेको आपराधिक गतिविधि र विध्वंसतात्मक कार्यले नेपाललाई अस्थिरतातर्फ धकेलियो । जेन-जी विद्रोह भयो, स्वदेशी र विदेशी घुसपेटियाहरूले आफ्नो स्वार्थअनुरूप नेपालका महत्वपूर्ण दस्तावेजयुक्त संरचनाहरू, ऐतिहासिक धरोहर नष्ट गरे । जसकारण नेपाली कांग्रेस र एमालेको संयुक्त सरकार अपदस्थ भयो । त्यतिबेला देश पूर्णरूपमा सरकारविहीन बन्न पुग्यो । त्यही अवसरमा एकाएक सुशीला कार्कीलाई प्रधानमन्त्री बनाइयो । उनलाई कसरी प्रधानमन्त्री कसले बनायो र कसरी बनाइयो ? भन्नका लागि कार्कीलाई आवश्यकताको सिद्धान्तको आधारमा प्रधानमन्त्री बनाइएको भनिएको छ । तर, यो सरकारको गठनलाई संवैधानिक भन्न सकिने आधार छैन । यथार्थमा यो सरकारलाई जेन-जीको माग सम्बोधन गर्न गठन गरिएको भनिने पनि कुन जेन-जी समूह आधिकारिक हुन स्पष्ट छैन । हुन त जेन-जी भनेको सन् १९९७ देखि २०१२ सम्म जन्मिएका युवायुवतीको समूह हो । त्यहाँ राजनीतिक पार्टीसँग आबद्ध या स्वतन्त्र समूह जो कोही पनि जेन-जी हुन सक्छन् । त्यति हुँदाहुँदै पनि जुन समूहले आन्दोलनमा नेतृत्व गरेको थियो, तीमध्येबाट सरकार बनाएको भए सायद यो जेन-जीको सरकार भनेर मान्न सकिने अवस्था हुने थियो । अन्यथा जेन-जी आन्दोलनको मान्यता स्थापित नहुने स्पष्ट छ । विगतको नजिर हेर्ने हो भने जहिले पनि आन्दोलन सफल हुनसाथ आन्दोलनकारीको सहभागिता र नेतृत्वमा अन्तरिम सरकार बनाई अगाडि बढ्ने गरिएको थियो । तर,

अहिले आन्दोलनकारी युवाहरूको नेतृत्वमा या सहभागितामा सरकार नबनी अत्यन्त शंकास्पद रूपमा सरकारको गठन भएको छ । अहिलेको सरकार जनमत प्राप्त वैध सरकारले भै चुनावी सरकारको जस्तो अभिव्यक्ति दिइरहेको छ । अहिलेको समस्या चुनाव नभएकाले आएको होइन । बरु, करिब दुई तिहाइको सरकारविरुद्ध नै विद्रोह भएको हो । तसर्थ अहिलेको समस्या चुनाव गराउनु मात्र हुँदैन होइन । के तोकिएको समयमा निर्वाचन भएको भ्रमा समस्याको समाधान सम्भव छ ? संविधानअनुसार के यो सरकारले जेन-जीका मागहरू पूरा गर्ने सामर्थ्य राख्छ ? के जेन-जीले उठाएका मागहरू पूरा नभए जेन-जी चुप लागेर बस्लान् ? यदि जेन-जीहरूले भदौ २३ र २४ को जस्तो आन्दोलन पुनः गरे भने नेपालले थपन सक्छ ? अहिलेको सरकार संविधानको प्रावधानविना नै बनेको छ । र, उसले केवल निर्वाचनको कुरा गरिरहेको छ । यथार्थमा संविधान र अहिले प्रयोगमा ल्याएको राजनीतिक पद्धति पूर्णरूपमा असफल भइसकेको छ । तसर्थ सरकारले संविधानको कुरा र निर्वाचनको कुराभन्दा अहिलेको समस्याको समाधानतर्फ केन्द्रित हुनुपर्छ । पार्टीहरू विघटनविरुद्ध अदालतको फैसला कुर्ने, जेन-जीहरू मागहरू पूरा गराउन सडक संघर्षमा जाने हो भने त्यसरी नेपालमा शान्ति सुव्यवस्था कायम हुन सक्ला ? तसर्थ, नेपालका राजनीतिक शक्तिहरू जेन-जी, राजतन्त्रवादी शक्ति, प्रजातान्त्रिक शक्ति वामपन्थी शक्तिहरूलाई सबैको प्रतिनिधित्व हुने गरी सर्वपक्षीय सरकारको गठनको लागि सर्वपक्षीय सम्मेलन गरी राजनीतिक निकास खोज्नुपर्छ । नेपाल र नेपालीका लागि मेलमिलापको नीति अवलम्बन गरी राजनीतिक स्थायित्व ल्याउने पहल गर्नुपर्छ । यदि शासकीय स्वरूपको विवाद सम्मेलनबाट टुंगो लागेन भने जनमतसंग्रहमार्फत 'प्रत्यक्ष निर्वाचित प्रधानमन्त्री या संसदीय व्यवस्थाबाट प्रधानमन्त्री' भन्ने विषयलाई जनताको मतबाट फैसला गर्नुपर्छ ।

गौर प्राथमिक कान उपचार केन्द्र

गौर - १, रौतहट

यहाँ कान सम्बन्धी विभिन्न रोगको अनुभवी डाक्टर तथा आधुनिक मेशिन द्वारा उपचार गरिन्छ



सम्पर्क नं - + ९७७ ९८५११९९०५०, ९८४४४४४३४७


इंडियन नं :- +91 8935959150

सम्पर्क स्थान :- जिल्ला प्रशासन कार्यालय गौर दक्षिण तर्फ, शिवालय मंदिर से उतर

अन्तराष्ट्रिय समाचार

‘रूसी आक्रमणमा चार जनाको मृत्यु, शहर का विभिन्न भागमा भवन र संरचना नष्ट

किएभ- युक्रेनी अधिकारीहरूले जनाए अनुसार, राति किएभमाथि भएको रूसको आक्रमणमा चार जनाको मृत्यु भएको छ भने शहरका विभिन्न भागमा भवन र संरचना नष्ट भएका छन् । युक्रेनका राष्ट्रपति भोलोडिमिर जेलेन्स्कीले यस आक्रमणलाई ‘जनताको र नागरीय संरचनामा अधिकतम क्षति पुऱ्याउने उद्देश्यले योजनाबद्ध गरिएको’ भने । उनले बताएअनुसार, यस आक्रमणमा करिब ४३० ड्रोन र १८ मिसाइल प्रयोग गरिएको थियो । यसबाट धेरै जना घाइते भएका छन्, जसमा एक गर्भवती महिला पनि समावेश छ । किएभका सैन्य प्रशासन प्रमुख टिमुर टकाचेन्कोले सामाजिक सञ्जालमा लेखेका छन्, ‘लगभग सबै जिल्लामा उच्च भवनहरूमा क्षति पुगेको छ । युक्रेनी आपतकालीन सेवा कर्मचारीहरूले आगलागी र ध्वंसबाट दर्जनौं मानिसहरूलाई उद्धार गरेका छन् । प्रहरीका अनुसार, नौ जिल्लाका ३० आवासीय भवन क्षतिग्रस्त भएका



छन् ।’ किएभका मेयर भिटाली क्लिचकोका अनुसार, डेस्न्यान्स्की र पोदिल जिल्लाका केही भागहरू अस्थायी रूपमा हीटिड सेवा बिना रहेका थिए, तर विहानसम्म सबै समस्या समाधान गरिएको छ । यातायात पनि आंशिक रूपमा अवरुद्ध भएको थियो, जसका कारण बस र ट्रामहरू ढिला भएका थिए । यस आक्रमणको पृष्ठभूमिमा पश्चिमी

मित्र राष्ट्रहरूले रूसमाथि दबाव बढाइरहेका छन् । बुधवार क्यानडाले रूसका ड्रोन र ऊर्जा उत्पादनसँग सम्बन्धित नयाँ प्रतिबन्धहरू घोषणा गर्‍यो । त्यही दिन, सात विकसित राष्ट्र (जी७) का विदेश मन्त्रीहरूले युक्रेनमा तत्काल युद्धविरामको आग्रह गर्दै ‘अटल समर्थन’ व्यक्त गरे । युद्ध सुरु भएको करिब चार वर्ष बितिसकेको छ, तर दुवै पक्षले स्थिति

मजबुत बनाएका छन् । मास्कोले युद्धविरामका प्रयास अस्वीकृत गर्दै आएको छ भने अमेरिकी राष्ट्रपति डोनाल्ड ट्रम्पले पुनः शान्ति सम्झौता प्रयास गरेका थिए । पूर्वी युक्रेनमा मास्कोका सेना डोनेट्स्क र लुहान्स्क क्षेत्रको नियन्त्रण प्रयास गरिरहेका छन् । विशेषज्ञहरूले रूसको ऊर्जा संरचनामा हालैका हानिले युक्रेनमा हिउँदे महिनामा हीटिड संकट निम्त्याउन सक्ने चेतावनी दिएको छ । युक्रेनले पनि रूसको संरचनामा आक्रमण तीव्र पारेको छ र सीमाभन्दा पर पनि हमला गर्ने प्रयास जारी राखेको छ । रूसले युक्रेनी ड्रोन २०० भन्दा बढी मारन सफल भएको जनाएको छ । यसैबीच, क्रास्नोडार क्राईमा शेस्वारिस तेल प्रशोधन कारखानामा आगलागी भएको थियो, जसलाई नियन्त्रणमा लिइएको छ । त्यहाँको एउटा नागरिक जहाज पनि क्षतिग्रस्त भएको थियो र तीन जना कर्मचारी घाइते भएर अस्पताल भर्ना भएका छन् । रासस

यातायात विभागको डेटा सेन्टरमा समस्या, नयाँ लाइसेन्स आवेदन बन्द



काठमाडौं, १४ कार्तिक

यातायात व्यवस्था विभागको डेटा सेन्टरमा प्राविधिक समस्या फेरि देखा परेको छ । विभागले नयाँ ड्राइभिङ लाइसेन्सका लागि आवेदन प्रक्रिया अनिश्चितकालका लागि बन्द गरेको जनाएको छ । गत २३ र २४ भदौमा भएको आन्दोलनका क्रममा विभागको डेटा तथा अभिलेख प्रणालीमा ठूलो क्षति पुगेको थियो । त्यसपछि १६ कात्तिकबाट आंशिक रूपमा सेवा

सञ्चालनमा आएको थियो । तर, आजदेखि फेरि समस्या देखिएपछि आवेदन प्रक्रिया रोक्नुपरेको विभागले जनाएको छ । विभागका अनुसार, प्राविधिक टोलीले समस्या समाधानको काम सुरु गरिसकेको छ र सेवा पुनः सुरु हुनेवित्तकै सूचना प्रकाशित गरिनेछ । यस समस्याका कारण सेवाग्राहीहरू पुनः प्रभावित भएका छन् । विभागले आम नागरिकलाई धैर्य धारण गर्न अनुरोध गरेको छ ।

वीरगंज भन्सारमा १८५ मालवाहक कन्टेनर ६ वर्षदेखि अलपत्र



वीरगंज, २८ कार्तिक

वीरगंज भन्सार कार्यालय मातहतको सुक्खा बन्दरगाहमा ६ वर्षदेखि १८५ भन्दा बढी मालवाहक कन्टेनर अलपत्र अवस्थामा रहेको छ । कोभिड महामारीअघि तेस्रो मुलुकबाट आयात गरिएका यी कन्टेनर हाल पनि बेवारिसे अवस्थामा भन्सार कार्यालयमा थुप्रिएका छन् । भन्सार कार्यालयका प्रमुख भन्सार प्रशासक विष्णुप्रसाद ज्ञवालीले बताए अनुसार, २०१६ सालमा आयात गरिएका २२० कन्टेनरमध्ये १८५ कन्टेनर अझै अलपत्र छन् । त्यसैगरी, तीन वटा कन्टेनर आवश्यक कानुनी प्रक्रिया पूरा भई फिर्ता भइसकेका छन् भने १४ वटा कन्टेनर खाली भएर कानुनी प्रक्रिया अन्तिम चरणमा पुगेका छन् । ज्ञवालीले बताए, ‘आयातकर्ताको पहिचान गर्न नसक्दा कन्टेनर सुक्खा बन्दरगाहमा अलपत्र भइरहेका छन् । अहिले पनि ती १८५ कन्टेनर मुचुल्का

उठाएर सिलबन्दी गरेर राखिएका छन् । कानुनी प्रक्रिया लामो भएकाले व्यवस्थापनमा समय लागिरहेको छ ।’ सिलबन्दी कन्टेनरमा विभिन्न प्रकारका मालवस्तु राखिएका छन् । यसमध्ये ९० वटामा केराउ, ६१ वटामा छोकडा, १० वटामा पोस्ता दाना, ९ वटामा सुपारी, ७ वटामा फुड सप्लिमेन्ट, २ र २ वटामा मसुरो दाल रहेको छ । त्यस्तै, केही कन्टेनरमा चना, ओखर, उडन टुथब्रस, बफेल्लो हर्न, मुंग दाल र डियो स्प्रे समेत रहेका छन् । प्रमुख भन्सार प्रशासक ज्ञवालीले सुक्खा बन्दरगाहमा रहेका नष्ट गर्नुपर्ने कन्टेनरको विषयमा अर्थ मन्त्रालय, भन्सार विभाग लगायतका निकायसँग समन्वय भइरहेको बताए । उनले भने, ‘छ, वर्षअघि ल्याव टेस्ट गर्दा सामान राम्रो देखिएको थियो, अहिले विग्रिएको हुन सक्ने भएकाले नष्ट गर्नुपर्ने वस्तुका लागि फेरि ल्याव टेस्ट आवश्यक पर्न सक्छ ।’ सम्भारः रेस खबर

जेलनेस्कीलाई भ्रष्टाचारविरुद्ध ‘ऊर्जावान्’ कदम चाल्न मर्जको आग्रह

बर्लिन- युक्रेनले भ्रष्टाचारविरुद्ध लड्न अझ धेरै काम गर्ने अपेक्षा जर्मनीले गरेको जर्मन चान्सलर फ्रेडरिक मर्जले बताएका छन् । जेलनेस्कीसँग गरेको टेलिफोन संवादमा मर्जले भने, ‘युक्रेनी सरकारले ‘भ्रष्टाचारविरोधी उपायहरू र विशेष गरी कानूनको शासनको क्षेत्रमा थप सुधारहरू’ उत्साहपूर्वक अगाडि बढाउनु पर्छ ।’ बुधवार जेलनेस्कीले ऊर्जा क्षेत्रमा भएको व्यापक आर्थिक अपचलनलाई लिएर

आफ्ना ऊर्जा र न्याय मन्त्रीहरूलाई वर्खास्त गरेका छन् । युक्रेनको ऊर्जा क्षेत्र लगभग चार वर्षदेखि रूसी आक्रमणबाट प्रभावित छ । संवादमा जेलनेस्कीले मर्जलाई अर्जा पत्रमा भएको आर्थिक घोटालाबारे अनुसन्धानको बारेमा जानकारी गराएका थिए । उनले भने, ‘पूर्ण पारदर्शिता, स्वतन्त्र भ्रष्टाचार विरोधी अधिकारीहरूलाई दीर्घकालीन सहयोग, साथै युक्रेनी

जनसङ्घमा, युरोपेली साझेदार र अन्तर्राष्ट्रिय दाताहरूको विश्वास पुनर्स्थापना गर्न थप द्रुत उपायहरू अवलम्बन गरिनेछ ।’ सन् २०२२ को फेब्रुअरीमा रूसले पूर्ण आक्रमण सुरु गरेयता जर्मनी युक्रेनलाई सहायताको दोस्रो सबैभन्दा महत्त्वपूर्ण आपूर्तिकर्ता भएको छ । बुधवार मर्जका प्रवक्ता स्टेफन कोर्निलियसले पत्रकारहरूलाई भने, ‘जर्मनी हालको घोटालाबाट ‘चिन्तित’

छ । विशेष गरी यो जर्मनीबाट विशेष सहयोग प्राप्त ऊर्जा क्षेत्रको पूर्वाधारसँग सम्बन्धित छ ।’ यद्यपि, मर्जका प्रवक्ता स्टेफन कोर्निलियसले भने, ‘यसले जर्मनीबाट हुने भुक्तानीलाई असर गर्दैन ।’ कोर्निलियसले भने, ‘यतिवेला हामीलाई युक्रेनी सरकारमा विश्वास छ । घोटालाको बारेमा स्पष्टता प्रदान गर्न, यस मुद्दामा जर्मनी र युक्रेनबीच ‘घनिष्ठ संवाद’ भएको छ ।’

आदर्श कोतवाल गाउँपालिका द्वारा जनहितमा जारी सन्देश

- ❖ गाउँपालिका लाई बुझाउनु पर्ने घर, जग्गा कर मालपोत दस्तुर न्यावसाय कर लगायत कर नियमित गरौं ।
- ❖ घटना घटेको ३५ दिनभित्र न्यक्तिगत घटना दर्ता गरौं ।
- ❖ भवन निर्माण मापदण्ड २०६४ र भवन सहिता गाउँपालिकामा नक्सा पास गरेर मात्र घर निर्माण गरौं ।
- ❖ सार्वजनिक सम्पत्ति संरक्षणमा गाउँपालिकालाई सहयोग गरौं ।
- ❖ आफ्नो घर आँगनबाट उतपन्न हुने फोहोरलाई उचित न्यवस्थापन गरि सफा र सुन्दर गाउँपालिका बनाउन सहयोग गरौं ।

आदर्श कोतवाल गाउँपालिकाको कार्यालय, महेन्द्र आदर्श, बारा

देवताल गाउँपालिका द्वारा जनहितमा जारी सन्देश

- ❖ नगरपालिका लाई बुझाउनु पर्ने घर, जग्गा कर मालपोत दस्तुर न्यावसाय कर लगायत कर नियमित गरौं ।
- ❖ घटना घटेको ३५ दिनभित्र न्यक्तिगत घटना दर्ता गरौं ।
- ❖ भवन निर्माण मापदण्ड २०६४ र भवन सहिता नगरपालिकामा नक्सा पास गरेर मात्र घर निर्माण गरौं ।
- ❖ सार्वजनिक सम्पत्ति संरक्षणमा नगरपालिकालाई सहयोग गरौं ।
- ❖ आफ्नो घर आँगनबाट उतपन्न हुने फोहोरलाई उचित न्यवस्थापन गरि सफा र सुन्दर नगरपालिका बनाउन सहयोग गरौं ।

देवताल गाउँपालिकाको कार्यालय, पिप्राढीगोठ, बारा

विपदबाट बचौं र बचाऔं, विपद आकस्मिक रूपमा आउने हुँदा :

- ❖ विपदबाट बच्न आवश्यक पूर्वतयारी गरौं, समुदाय तथा छरछिमेकमा आवश्यक समन्वय गरौं,।
- ❖ प्रहरी, दमकल, एम्बुलेन्स लगायत अत्यावश्यक निकायको सम्पर्क नम्बर राखौं, विपद आईहालेमा नआतिऔं,।
- ❖ बालबालिका, वृद्धवृद्धालगायत बढी जोखिममा रहेका वर्गको उचित स्थार राखौं,।
- ❖ विपत्तिमा परेकालाई उद्धार पुनर्स्थापनामा सहयोग गरौं,।
- ❖ विपद सम्बन्धी सचेतना फैलाऔं,।
- ❖ विपदबाट हुने जनघनको क्षति न्यूनिकरण गरौं ।



फेटा गाउँपालिका फेटा बारा

तपाईंले तिरेको कर तपाईंका टोल आँगनको बिकासको लागि, त्यसैले जागरूक बनौं कर तिरो । - देवताल गाउँपालिका, बारा

प्रसौनी-७ बलुवा टोलमा श्री शोभा रामचन्द्र सात दलद्वारा प्रदेश प्रमुखसँग भेट, आधारभूत विद्यालयको भन्व्य समुद्घाटन सभामुखको अमर्यादित व्यवहारबारे चिन्ता

कलैया, २८ कार्तिक

प्रसौनी गाउँपालिका-७, बलुवा टोलमा निर्माण सम्पन्न गरिएको श्री शोभा रामचन्द्र आधारभूत विद्यालयको भवन समुद्घाटन एक विशेष र भव्य कार्यक्रमका साथ सम्पन्न भएको छ। विद्यालय विकास, स्थानीय शिक्षा गुणस्तर र विद्यार्थीमैत्री वातावरण निर्माणको उद्देश्य सहित सम्पन्न उक्त कार्यक्रम स्थानीय समुदायको उत्साहपूर्ण सहभागिताका कारण उल्लेखनीय रहेको थियो।

समुद्घाटन समारोहका प्रमुख अतिथि प्रसौनी गाउँपालिकाका अध्यक्ष विनोद प्रसाद जैसवालले विधिवत् रूपमा विद्यालयको समुद्घाटन गर्नुहुँदै विद्यालयको भौतिक संरचना तथा शैक्षिक सुधारलाई गाउँपालिकाले निरन्तर प्राथमिकतामा राख्ने प्रतिवद्धता व्यक्त गर्नुभएको थियो। उहाँले विद्यालयको सुदृढ भौतिक संरचना मात्र पर्याप्त नभई, गुणस्तरीय सिकाइ, शिक्षकको क्षमता अभिवृद्धि र अभिभावक-समुदायको सहभागिता आवश्यक रहेको समेत बताउनुभयो। कार्यक्रममा गाउँपालिका उपाध्यक्ष श्रीमती किरण देवीले विद्यालयले आगामी दिनमा उत्कृष्ट शैक्षिक केन्द्रको रूपमा स्थापित हुने विश्वास व्यक्त गर्दै वडास्तरदेखि गाउँपालिकास्तर सम्म सहयोग निरन्तर रहने प्रतिवद्धता जनाउनुभयो। त्यसैगरी प्रमुख प्रशासकीय अधिकृत



जयचन्द्र साहले विद्यालयको प्रशासनिक व्यवस्थापन, सुशासन र आवश्यक शैक्षिक पूर्वाधार विकासमा गाउँपालिका सधैं अग्रसर रहने बताउनुभयो। विद्यालयका प्रधानाध्यापक अनोज यादवले विद्यालयको इतिहास, हालका उपलब्धि तथा भविष्यका योजनाहरू प्रस्तुत गर्ने क्रममा विद्यार्थी संख्यामा वृद्धि, शैक्षिक वातावरणमा सुधार र स्थानीय समुदायको सक्रिय साथका लागि आभार प्रकट गर्नुभयो। उक्त कार्यक्रममा कार्यपालिकाका सदस्यहरू, गाउँपालिका अन्तर्गतका विभिन्न वडाका वडाध्यक्षहरू, शिक्षक-शिक्षिका, स्थानीय भद्रभलादमी समाजसेवी, अभिभावक तथा सर्वसाधारणहरूको उपस्थिति अत्यन्तै उल्लेखनीय रह्यो। सहभागीहरूले विद्यालयको प्रगति, शैक्षिक गुणस्तर वृद्धि तथा बालबालिकाको उज्वल भविष्यका विषयमा अपना विचार

राखेका थिए। कार्यक्रमको सभापतित्व वडा नं. ७ का वडाध्यक्ष ईस्लाम मियाँ मन्सुरले गर्नुभएको थियो। उहाँले विद्यालयलाई समुदायको साझा सम्पत्ति भएको उल्लेख गर्दै, आगामी दिनमा विद्यालयको क्षमता विस्तार तथा शैक्षिक विकासमा वडा कार्यालय निरन्तर सहयोगी रहने बताउनुभयो। समुद्घाटन समारोह सांस्कृतिक प्रस्तुतिहरू, सम्मान कार्यक्रम तथा विद्यालयका शिक्षक-विद्यार्थीको सहभागिताका कारण थप आकर्षक बनेको थियो। कार्यक्रमको अन्त्यमा विद्यालय परिवारले उपस्थित सबै अतिथि, सहयोगी र स्थानीय समुदाय प्रति हार्दिक धन्यवाद व्यक्त गर्दै, शिक्षा क्षेत्रको निरन्तर उन्नतिको लागि सबैको साथ-सहयोग अपेक्षा गर्यो।

मेवालाल यादव

रौतहट, २८ कार्तिक

मधेश प्रदेश- नेकपा एमाले बाहेकका सात दलका शीर्ष नेताहरूले मधेश प्रदेशका प्रदेश प्रमुख प्रा. डा. सुरेन्द्र लाभसँग शिष्टाचार भेटघाट गरी प्रदेशसभामा उत्पन्न पछिल्लो राजनीतिक तनावबारे जानकारी गराएका छन्। प्रस्ताव दर्ता प्रक्रियाका क्रममा सभामुख रामचन्द्र मण्डलद्वारा पदअनुकूल नहुने अमर्यादित व्यवहार तथा हातपात भएको घटनाले प्रदेशसभाको गरिमा र लोकतान्त्रिक अभ्यासमा ठोस चोट पुगेको नेताहरूको भनाइ रहेको छ। नेताहरूले प्रदेश सभा कार्य सञ्चालन नियमावली-२०७५ अनुसार सभालाई सहज, मर्यादित र अवरोधमुक्त बनाइदिन प्रदेश प्रमुखमाफत



आवश्यक पहलका लागि आग्रह गरेका छन्। भेटमा निवर्तमान मुख्यमन्त्री जितेन्द्र सोनल, जसपा नेपाल संसदीय दलका नेता सरोज कुमार यादव, नेपाली कांग्रेसका संसदीय दलका नेता

कृष्णप्रसाद यादव, जनमतका महेश प्रसाद यादव, माओवादीका युवराज भट्टराई, लोसपाका जयनुल राइन र एकीकृत समाजवादीका गोविन्द न्यौपानेको सहभागिता रहेको थियो।

रौतहटको बौधिमाईमा दुई मोटरसाइकल ठोक्कँदा तीन घाइते, दुईको अवस्था गम्भीर

शु. आ. सम्बाददाता रौतहट, २८ कार्तिक जिल्लाको बौधिमाई नगरपालिका अन्तर्गत भोवाली चौक नजिक शुक्रवार दिउँसो दुईवटा मोटरसाइकल एकआपसमा ठोक्कँदा तीन जना घाइते भएका छन्। घाइतेमध्ये दुई जनाको अवस्था गम्भीर रहेको जिल्ला प्रहरी कार्यालय रौतहटले जनाए। बौधिमाई नगरपालिका वडा नं. ३ मटिअर्वा र मौलापुर नगरपालिकाको पथरा जोड्ने कालोपत्रे सडक खण्डमा पर्ने भोवाली चौकको बीचमा सो दुर्घटना भएको थियो।



अर्जुन पंडित कुम्हारका अन्दाजी १८ वर्षीय छोरा धिरज पंडित। उनको टाउको र खुट्टामा गम्भीर चोट लागेको छ। बीआर ०५ पी ५५४५ नम्बरको मोटरसाइकलमा सवार: सोही मोटरसाइकलमा पछाडि बसेकी अन्दाजी ७/८ वर्षकी बालिका चन्चल कुमारी। उनकी निधारमा सामान्य चोट लागेको र अवस्था सामान्य रहेको प्रहरीले जनाए। बीआर ०५ ए जे ५४९९ नम्बरको मोटरसाइकल चालक: बारा जिल्ला पचरौता नगरपालिका वडा-७ बेनौली टोल बस्ने राजू पटेलका अन्दाजी १९ वर्षीय छोरा नीरज पटेलको टाउकोमा चोट लागेको र गम्भीर घाइते अवस्थामा रहेका छन्।

गम्भीर घाइते भएका दुवै चालक धिरज पंडित र नीरज पटेललाई इलाका प्रहरी कार्यालय कोपवा पिपरियाका प्रहरी नायब निरीक्षक महानन्द यादवले तत्काल उपचारका लागि वीरगञ्ज पठाएका हुन्। बालिका चन्चल कुमारीको अवस्था भने सामान्य रहेको छ। प्रहरीका अनुसार दुर्घटनामा संलग्न दुवै मोटरसाइकल बीआर ०५ ए जे ५४९९ र बीआर ०५ पी ५५४५ लाई नियन्त्रणमा लिई आवश्यक अनुसन्धान भइरहेको छ। ग्रामीण सडकहरूमा यसरी बालीनाली वा अन्य अवरोधका कारण सवारीसाधन देख्न नसकेर दुर्घटना हुने समस्या बढ्दै गएको देखिन्छ।

निशुल्क कपडा बैंकद्वारा घरदैलोमै गएर कपडा वितरण, हजारौं लाभान्वित

साजिर मन्सूर

कलैया, २८ कार्तिक

कलैया उपमहानगरपालिका-२१ खम्वा सोनरनिया मुसहर बस्तीमा 'निशुल्क कपडा बैंक कलैया'ले विपन्न तथा असहाय परिवारका लागि घरदैलोमै पुगेर कपडा वितरण कार्यक्रम सम्पन्न गरेको छ। स्थानीय बालबालिका, युवा, महिलाहरू र ज्येष्ठ नागरिकहरूलाई नयाँ तथा प्रयोगयोग्य कपडा मनपरी छन्-छान्न पाउने व्यवस्था गरिएकाले बस्तीभर खुशीको माहोल छ। वडा नम्बर १५ का वडा अध्यक्ष भोरिक यादवले मानव सेवामा सर्मापित भएर लाग्ने तथा सहयोग गर्ने सबै दाताहरूलाई धन्यवाद व्यक्त गर्दै यस्तो अभियानले समुदायलाई ठुलो राहत मिलेको बताए। हजारौंलाई लाभ कपडा बैंक कलैयाका संस्थापक मुकद्दम अन्सारीका अनुसार ग्रामीण उत्थान अभियान संस्थाको २८औं वार्षिकोत्सवको अवसरमा बस्तीमै पुगेर कपडा वितरण गरिएको हो। बालबालिकाले पढाइ-लेखाइ तथा दैनिक प्रयोगका पोशाक पाए भने वृद्ध-वृद्धा र महिलाले चिसो मौसम नजिकिँदै गर्दा न्यानो कपडाको सुविधा पाएका छन्। युवाहरूले जिन्स, पाइन्ट, सेट र चिद्वरजस्ता कपडा प्राप्त गरेका छन्।



महादाताहरूको योगदान कार्यक्रम सफल बनाउन सहयोग गर्ने दातामध्ये टेवा धापाखेल (ललितपुर), पोशाक इम्पोरियम कलैया, ॐ शान्ति कलैया, डा. कमरुल हक मेमोरियल अस्पताल लगायतका संस्थाहरूको उल्लेखनीय योगदान रहेको कपडा बैंकले जनाएको छ। मिडियाको साथ, सामाजिक सेवा निरन्तर मिडिया पार्टनर विश्वास एफएमका प्रबन्ध निर्देशक तथा बैंकका संरक्षक साजिर मन्सूरले समुदायमै गएर सेवा वितरण गर्दा बस्तीमा खुसी र सहजता फैलिएको बताए। उनका अनुसार, विभिन्न व्यक्तिले धुने-इस्त्री गर्ने गरी ल्याइदिएका कपडाहरूलाई व्यवस्थित गरी आवश्यकताअनुसार वितरण गरिँदै आएको छ। आवश्यकता बढी भए गाउँमै गएर पनि वितरण गर्ने व्यवस्था

रहेको उनले स्पष्ट पारे। सक्रिय सहभागिता यस अभियानमा संस्थाकी अध्यक्ष माधुरी कुमारी गिरी, कोषाध्यक्ष नितु यादव, समृद्ध अभियानकी अध्यक्ष लिला चौधरी, सदस्यहरू निशा कुमारी केशरी, अमृता कुशवाहा, स्वयंसेवक प्रभाकर जयसवाल, रनिता शर्मा, अञ्जली पटेल, सबनम खातुन, प्रीयङ्गा कुशवाहा, चान्दनी यादव, साथै कलैया ज्ञानवाटिका एकाडेमी बोर्डिङ स्कुलका शिक्षकहरू साजन चौधरी, अखिलेश यादव, अंगुरी खातुन, मञ्जिता राम लगायतको विशेष भूमिका रहेको थियो। कपडा बैंक कलैयाले आगामी दिनमा पनि यस्ता मानवीय तथा सामाजिक सेवा निरन्तर जारी राख्ने प्रतिवद्धता जनाएको छ र अझ धेरै सहयोगी मनहरूलाई साथ दिन आग्रह गरेको छ।

महागढीमाई नगरपालिकाद्वारा जनहितमा जारी सन्देश

- ❖ नगरपालिका लाई बुझाउनु पर्ने घर, जग्गा कर मालपोत दस्तुर न्यावसाय कर लगायत कर नियमित गरौं।
- ❖ घटना घटेको ३५ दिनभित्र न्यक्तिगत घटना दर्ता गरौं।
- ❖ भवन निर्माण मापदण्ड २०६४ र भवन सहिता नगरपालिकामा नक्सा पास गरेर मात्र घर निर्माण गरौं।
- ❖ सार्वजनिक सम्पत्ति संरक्षणमा नगरपालिकालाई सहयोग गरौं।
- ❖ आफ्नो घर आँगनबाट उत्पन्न हुने फोहोरलाई उचित न्यवस्थापन गरि सफा र सुन्दर नगरपालिका बनाउन सहयोग गरौं।

महागढीमाई नगरपालिकाको कार्यालय, बरियारपुर, बारा

पर्सा ग्रामीण क्षेत्रमा खोलाको अनधिकृत उत्खनन बढ्दो, स्थानीयवासी चिन्तित

हरिकेशोर शर्मा

पर्सा, २८ कार्तिक

पर्सा जिल्लाका जिराभवानी गाउँपालिका-५ स्थित भलूवाही खोला तथा पर्सा राष्ट्रिय निकुञ्जभित्र पर्ने ठोरी गाउँपालिका-५ बाघमुर्चा (ओरिया) खोलामा अनधिकृत रूपमा व्यापक उत्खनन भइरहेको स्थानीयवासीले गम्भीर आपत्ति जनाएका छन्। स्थानीयका आरोपअनुसार विभिन्न समूहले दैनिक सयभन्दा बढी ट्रलर मार्फत बालुवा-गिट्टी उत्खनन गरी जिराभवानी, पटेर्वा सुगौली, जगरनाथपुर र धोबिनी गाउँपालिकाका क्षेत्रमा ओसारपसार गरिरहेका छन्। यस क्रममा राजस्व छुल्ने उद्देश्य, प्रहरीको मासिक 'नजराना' व्यवस्था तथा तस्करी संरक्षणजस्ता गतिविधि



चलिआएको उनीहरूको दावी छ। यसबारे जिराभवानी गाउँपालिकाको राजस्व शाखाका प्रमुख सरोज दासले भने, "प्रत्येक दुई वर्षमा वातावरणीय मूल्यांकन (३५६/३५६) प्रतिवेदन तयार गरी माथिल्लो निकायमा पेस गरेपछि मात्र उत्खनन सिफारिस हुन्छ। अहिले प्रतिवेदन तयार गर्ने प्रक्रिया भइरहेको छ र छिट्टै टेन्डर आह्वान गरिनेछ।" स्थानीयवासी र प्रशासनबीचको यो

फरक धारणा स्रोत व्यवस्थापन, पर्यावरण संरक्षण र अनधिकृत उत्खनन नियन्त्रणमा देखिएको चुनौतीलाई उजागर गरेको छ। उत्खननका कारण बस्ती नजिकका संरचना, सडक तथा तटीय क्षेत्र जोखिममा पर्ने भन्दै स्थानीयले तत्काल कडाइपूर्वक निगरानी र बन्दोबस्तको माग गरेका छन्।

विज्ञापनको लागि हामीलाई सम्मिन्नुहोस्।

सम्पर्क नम्बर : ९८४५२२६३०५

तपाईंले तिरेको कर तपाईंका टोल आँगनको बिकासको लागि, त्यसैले जागरुक बनौं कर तिरो। - सुवर्ण गाउँपालिका, बारा